

పుణ్య బహుళ
ద్వాదశీ



08.02.2021
సోమవారం



గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ, తస్మై శ్రీగురవే నమః ॥
శ్రీవేంకటాచలాధీశం, శ్రీయాధ్యాసితవక్షసం ।
శ్రీతచేతనమందారం, శ్రీనివాసమహం భజే ॥

అథ సంకల్పః

శ్రీమదాదివరాహక్షేత్రే, విరాజమానస్య, అఖిలాండకోటిబ్రహ్మాండనాయకస్య, శ్రీపద్మావతీజానేః, భగవతః, శ్రీవేంకటేశ్వరస్వామినస్సన్నిధౌ, ధర్మవిగ్రహస్య, శ్రీరామచంద్రప్రభోః, పాదసేవకస్య, హనూమతఃప్రసాదేన, అస్మిన్నువనే, విషూచికా క్రిమిజనిత, సమస్తదుష్ప్రభావ, నిర్మూలనద్వారా, సర్వేషాం ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యావిత్తవ్యాపార, దేశరక్షణాదిరంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, సద్భావనాం, సత్సంకల్పానాం, సత్కార్యాణాం చ, సర్వతోముఖ, విజయసిద్ధ్యర్థం, భారతవర్షస్య, అభివృద్ధౌ నిమగ్నానామ్, అధికారిణాం, సైనికానాం, కర్షకవణిగాదీనాం, ఉపాధ్యాయ, వైజ్ఞానిక, వైద్యాదీనాం చ, సర్వేషాం సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, శ్రీరామ-చంద్రరూపాంతరస్య, శ్రీమద్వేంకటేశ్వరపరబ్రహ్మణః, శ్రీమదాంజనేయస్య చ, పరిపూర్ణానుగ్రహసిద్ధ్యర్థం, శ్రీమద్వాల్మీకిరామాయణాంతర్గతే, సుందరకాండే, యథాశక్తి, ఏకచత్వారింశసర్గశ్లోకపారాయణం, శ్రీధన్వంతరిమంత్రపారాయణం, తథా శ్రీబాలకృష్ణాష్టకపారాయణం చ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ శిషు ప్రార్థన - రామాయ రామభద్రాయ, రామచంద్రాయ వేధసే ।
రఘునాథాయ నాథాయ, సీతాయాః పతయే నమః ॥

శ్రీ ఆంజనేయ ప్రార్థన - గోష్పదీకృతవారాశిం, మశకీకృతరాక్షసం ।
రామాయణమహామాలారత్నం వందేఽనిలాత్మజమ్ ॥

శ్రీ వాల్మీకి ప్రార్థన - కూజంతం రామ రామేతి, మధురం మధురాక్షరమ్ ।
ఆరుహ్య కవితాశాఖాం, వందే వాల్మీకి కోకిలమ్ ॥





అథ సుందరకొండే చికచత్వారింశసర్గః



ఇహైవ తావత్ కృతనిశ్చయో హ్యహం
 యది ప్రజేయం ప్లవగేశ్వరాలయమ్ ।
 పరాత్మసంమర్దవిశేషతత్త్వవిత్
 తతః కృతం స్యాన్మమ భర్తృశాసనమ్ ॥ 41.7 ॥

కథం ను ఖల్వద్య భవేత్ సుఖాగతం
 ప్రసహ్య యుద్ధం మమ రాక్షసైః సహ ।
 తథైవ ఖల్వాత్మబలం చ సారవత్
 సంమానయేన్మాం చ రణే దశాననః ॥ 41.8 ॥

తతః సమాసాద్య రణే దశాననం
 సమన్త్రివర్గం సబలప్రయాయినమ్ ।
 హృది స్థితం తస్య మతం బలం చ వై
 సుఖేన మత్వాఽహమితః పునర్వ్రజే ॥ 41.9 ॥

ఇదమస్య నృశంసస్య నన్దనోపమముత్తమమ్ ।
 వనం నేత్ర మనఃకాన్తం నానాద్రుమలతాయుతమ్ ॥ 41.10 ॥

ఇదం విధ్వంసయిష్యామి శుష్కం వనమివానలః ।
 అస్మిన్ భగ్నే తతః కోపం కరిష్యతి దశాననః ॥ 41.11 ॥

తతో మహత్ సాశ్వమహారథద్విపం
 బలం సమాదేక్ష్యతి రాక్షసాధిపః ।
 త్రిశూలకాలాయసపట్టసాయుధం
 తతో మహద్ద్యుద్ధమిదం భవిష్యతి ॥ 41.12 ॥

అహం తు తైః సంయతి చణ్డవిక్రమైః
 సమేత్య రక్షోభిరసహ్యవిక్రమః ।
 నిహత్య తద్రావణచోదితం బలం
 సుఖం గమిష్యామి కపీశ్వరాలయమ్ ॥ 41.13 ॥



ఇతి సుందరకొండే చికచత్వారింశే సర్గే సప్తశ్లోకైః



శ్రీరామస్తుతి: - ఆపదామపహర్తారం, దాతారం సర్వసంపదాం ।
 లోకాభిరామం శ్రీరామం, భూయో భూయో నమామ్యహమ్ ॥

ఫలశ్రుతి: - బుద్ధిర్బలం యశో ధైర్యం, నిర్భయత్వమరోగితా ।
 అజాడ్యం వాక్పటుత్వం చ, హనూమత్ స్మరణాత్ భవేత్ ॥

శ్రీ హనుమాతే నమః



అచ్యుతానంత గోవింద, విష్ణో నారాయణామృత ।
 రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రీయం ।
 స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।
 అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ,
 సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే,
 సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ శ్రీ బాలకృష్ణాష్టకం

శ్రీమన్నందయశోదాహృదయస్థితభావతత్పరో భగవాన్ ।
 పుత్రీకృతనిజరూపః సుజయతి పురతః కృపాశుర్బాలకృష్ణః ॥ 1 ॥

కథమపి రింగణమకరోదంగణగతజానుఘర్షణోద్యుక్తః ।
 కటితటకింకిణీజాలస్వనశంకితమానసః సదా హ్యస్తే ॥ 2 ॥

వికసితపంకజనయనః ప్రకటితహర్షః సదైవ ధూసరాంగః ।
 పరిగచ్ఛతి కటిభంగప్రసరీకృతపాణియుగ్మాభ్యాం ॥ 3 ॥

ఉపలక్ష్మితదధిభాండః స్ఫురితబ్రహ్మాండవిగ్రహాలా భుంక్తే ।
 ముష్టికృతనవనీతః పరమపునీతో ముగ్ధభావాత్మా ॥ 4 ॥

నమ్రీకృతవిధువదనః ప్రకటికృతచార్యగోపనాయాసః ।
 స్వాంబోత్సంగవిలాసః క్షుధితః సంప్రతి దృశ్యతే స్తన్యార్థీ ॥ 5 ॥

సింహనభాకృతిభూషణభూషితహృదయః సుశోభతే నిత్యం ।
కుండలమండితగండః సాంజననయనో నిరంజనః శేతే ॥ 6 ॥

కార్యాసక్తయశోదాగృహకర్మావరోధకః సదాస్తే ।
తస్యాః స్వాంతనివిష్టప్రణయప్రభాజనో యతోఽయం ॥ 7 ॥

ఇత్థం వ్రజపతితరుణీ నమనీయం బ్రహ్మరుద్రాద్వైః ।
కమనీయం నిజసూనుం లాలయతిస్మ ప్రత్యహం ప్రీత్యా ॥ 8 ॥

శ్రీమద్వల్లభకృపయా విశదీకృతమేతదష్టకం పఠేద్యః ।
తస్య దయానిధికృష్ణే భక్తిప్రేమైకలక్షణః శీఘ్రం ॥ 9 ॥

ఇతి శ్రీచాలక్యష్టాష్టకం

అథ సప్తమాప్తార్థనా

ఆరోగ్యం పద్మబంధుర్వితరతు, నితరాం సంపదం శీతరశ్మిః,
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రి, రిపుభయశమనం భార్గవః, శౌర్యమార్కిః,
దీర్ఘాయుష్ప్రేంహికేయః, విపులతరయశః కేతుః, ఆచంద్రతారమ్ ॥
అరిష్టాని ప్రణశ్యంతు దురితాని భయాని చ ।
శాంతిరస్తు శుభం మేఽస్తు గ్రహాః కుర్వంతు మంగళమ్ ॥



అథ క్షమాప్తార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై,
నారాయణాయేతి సమర్పయామి ॥



అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥
